

EKPERE NKE NEHEMAIA N'IHI NDI YA

Nehemaia 1:1-11; 2:1-8; 9:1-38

IHEÒMÙMÙ 445

Nke Ndi etiti

AMAOKWU IBUN'ISI: “Ihe ọ bula ayi nāriọ kwa, ayi nānata ya n’aka-Ya, n’ihi na ayi nēdebe ihe nile Ọ nyere n’iwu, ayi nēme kwa ihe nile nātọ utọ n’iru Ya” (I Jọn 3:22)

Akọkọ Mwute

Otù onye Israel anaakọ Nehemaia, biri n’ala ọzọ ebe dị anya site n’obodo nke aka ya. Edebere ya n’ọnọdụ dị elu n’obieze dị na Shushan. Enyere ya oghere ijere eze ozi n’ebe ahụ ma obi adizughi ya uto. Ọ nọgidere n’ichè échichè banyere ala nke bụworo ebeobibi nke ndị ya, banyere kwa Jerusalem ebe ewuworo Ụlọkwu nke Ụmụ Israel náefé òfùfè nime ya.

Otù ụbọchị o zutere ụfọdụ ndịkom site na Juda ndị b́jara site n’obodo nke aka ya. Ọ chọsiriike inụ akọkọ banyere Jerusalem. Nehemaia juru ha banyere ụmụmmadụ na Ụlọkwu Chineke nọ n’ebe ahụ. Ma ozi nke ndịkom ahụ wetaara ya bụ ozi naeweta Ịdamba na mwute. Ha gwara ya na ndị ahụ nọ “n’ọnọdụ ọjọọ na n’itauta.” Agwara ya na akwatuwo mgbidi nke obodo ahụ, sue kwa ọnụzọama ya ọkụ. N’oge ahụ anaagba obodo mgbidi gburugburu n’ihi nchebe. Ụmụmmadụ naapụ náabata kwa n’obodo náání site n’ọnụzọama nke obodo, nke anaamechi n’abali. Nehemaia matara na obodo Jerusalem na Ụlọkwu ahụ ebe ndị nke Chineke naefé òfùfè enweghi nchebe ha kwesiri inwe, Nehemaia wee nwee mwute dị ukwu nke mere na ọ kwara ákwá.

Ekpere

Ịkwaákwá na iruaju abughị náání ihe Nehemaia mere. O buru ọnụ kpee kwa ekpere. Náarughijika ọ maara ihe banyere ekpere Solomon mgbe ewuru Ụlọkwu mbụ. Solomon rịọrọ Chineke ka Ọ nuru zaa kwa ekpere nke ndị adọrọ n’agha ndị gaekpere Chineke “n’uzọ obodo ahụ na n’ulo a” nke ya wuworo n’aha Onyenweayi (2 Ihe Emere 6:34, 35). Chineke naara aja na ekpere niile nke Solomon, Ọ zakwara ekpere nke ndị adọrọ n’agha.

Daniel

Anyị agwwo na Daniel meghere window ya chere iru na Jerusalem wee kpee ekpere. O gburu ikpere n’ala ugbò atọ wee kpee ekpere: o nyere Chineke ya ekele (Daniel 6:10). Anyị agwwo kwa na Chineke zara ekpere Daniel mgbe atubara ya n’òlùlù ọdum. Eze tiri mkpu si, “Daniel, Daniel, gi oru nke Chineke di ndu, Chineke-gi, Onye gi onwe-gi nefè mgbe niile, Ọ puru idoputa gi n’aka ọdum?” (Daniel 6:20). Anyị naecheta na Chineke kpuchitara ọnụ ọdum niile ahụ, ọ dighi kwa imeru aru ọ bula ahuru n’aru Daniel “n’ihi na ọ tukwasiri Chineke-ya obi.”

Ezi Ihenlereanya

Ndịkom nke Chineke niile ndịa debeere anyi ezi ihenlereanya n’oge nke anyi a -- ikpeekpere. Na Luk 18:1, anyi naagu na Jisọs turu ilu ikuzi “na ha aghagh ikpe ekpere mgbe nile, na ighara ikwe ka ike gwu ha.” N’akuku ebe ọzọ di icheiche nime Akwukwonsọ, Jisọs na echetara anyi ka anyi naeche nche naekpe kwa ekpere. Mgbe Pọl n’edegara ndi Filipai akwukwo, akpaliri ya ikwu si “N’ihe nile ọ bula site n’ekpere na ariri, ya na ekele, menu ka Chineke mara ihe nile unu nari” (Ndi Filipai 4:6). Mgbe Pọl deputara “iheagha nile nke Chineke,” o kwusiri ike, na, tukwasị iheagha nile ahụ, onyeagha nke Chineke kwesiri ikpe ekpere mgbe nile (Ndi Efesos 6:13-18).

Ekpere Niile Azara

Nehemaia matara na ekpere kariji okwu efu. Ọ matara na Ọ di ụfọdụ ọnọdụ mmadu aghaghị imezu ka ewee zaa ekpere ya. Nehemaia chetaara Chineke na Ọ bụ Chineke kwesiri ntukwasijobi nye ndi “nahu Ya n’anya nēdebe kwa ihe nile O nyere n’iwu.” Jisọs kuziiri ndi naesozọ Ya ihe yiri okwu niile ahụ. Jisọs siri, “Ọ buru na unu nahum n’anya, unu gēdebe ihe nile M’nyere n’iwu” (I Jọn 14:15). Na Jemes 1:22 anyi naagu, “Ma ghonu ndi nēme okwu ahụ, unu abukwala ndi nanu nani.” Nehemaia aghaghị ibuwori onye huru Onyenweanyi n’anya naēdebe kwa ihe nile O nyere n’iwu maobughị otu ahụ ọ gaghi echetaworo yari Chineke.

Ka Nehemaia naekpeekpere, ọ gughị onweya n'onye ezi omume wee gwa Chineke otú ịdịmma ya ra. O kwenyere na ya emehiewo n'oge garaaga, ma o jigidere mkwà nke Chineke maka mgbaghara. Nehemaia chètaara Chineke okwu Ya sitere n'ọnu Moses: "I gēwere kwa obi-gi nile na mkpuru-obi-gi nile laghachikuru JEHOVA, bú Chineke-gi, ge kwa nti olu Ya ... JEHOVA, bú Chineke-gi ... gēnwe kwa obi-ebere n'aru gi" (Deuteronomi 30:1-3). Nehemaia kwenyere na Umụ Israel gbasara n'ihị na ha emebiwo iwu Chineke, dika Chineke kwuworo. Ma Nehemaia echigharikwuruwo Chineke, debe iwu Ya niile, o naele kwa anya ka Chineke nyere ya aka ịlaghachi na Jerusalem, "n'ebe" Chineke "rọputaworo" ime ka aha Ya biri.

Qzízá

Òlee otú Chineke jiri zaa ekpere Nehemaia? Mgbe onwa anọ gasiri, Nehemaia ji iru gbaruru agbaru naejere eze ozi. Ọ dibeighi mgbe ọ bula iru ya gbaruru otu ahụ n'iru eze na mbu. Eze juru ya ihe mere iru ya ji gbaruru agbaru. Eze wee si na ọ ghaghị ibu "obi joro njo." Ebe ọ bu na Nehemaia adighi arja orja. Ọ bu ezie na Nehemaia naatu egwu ma ọ zaghachiri eze; ya mere ọ gwara ya banyere onodu mwute nke Jerusalem bu obodo ya no. Eze juru ya ihe ọ choro ime. Nehemaia roro ka enye ya ohere ịlaghachi na Jerusalem ka ya wee wugharia mgbidi ahụ.

Iheebunobi

Ọ bughị na Nehemaia kpere ekpere kwere kwa Chineke ma o jikekwaro iluolu na ime ihe ọ bula n'akuku nke ya gaeme ka onodu Jerusalem di mma. Ufodu mmadu naekpe ekpere ma ha adighi ejikere ime ihe ọ bula iji nye aka. Akwukwo Jemes naagwa anyi banyere otu onye huru otu nwanna nwoke maobu nwanyi no na mkpa wee si ya, "Labanu n'udo, nyanu oku, riju-kwa-nu afu" (Jemes 2:16); naagbanyeghi na o nyeghi ihe niile ahụ di mkpa nye anaru. Uru ginị ka ọ bara? Mgbe anyi puru inye aka, o zughi ikpe naani ekpere.

Nehemaia jikeere irapu obieze mara mma jee lara Chineke olo. Nehemaia roro ewee nye ya ohere ije Jerusalem. Ọ bughị naani na enyere ya ohere ije kama eze nyekwara ya ndikom na inyinyaibu na akwukwozi nkwa. N'Eklisiastis 9:10 anyi naagu, "Ihe ọ bula aka-gi nahu ime, were ike-gi me ya." Nehemaia mere nke ahụ. O ji kwa akwukwozi nke ga-enye ya ike iwere osisi n'ohia nke eze, nke na egosi na o jikeere iwu. Iheomumu anyi nke naesote nke a naagwa anyi na Nehemaia laghachiri Jerusalem na ewukwara mgbidi ahụ.

Okwu Chineke

Ihe banyere ndi ahụ na owuwu nke mgbidi ahụ meturu Nehemaia n'obi. Ọ matara na ihe ha gaeme ka ndi ahụ nweta ngozi Chineke bu na ha aghaghị irubeisi nye Okwu Chineke. Tupu ha enwee ike irubeisi, ha gaamata ihe Okwu Chineke kwuru. Mgbe naadighi anya, mgbe ewusiri mgbidi ahụ, Nehemaia wee buru Tiashata maobu onyochichi (Nehemaia 8:9). Agbara ndi ahụ ume igbakota inu "akwukwo iwu Moses, nke JEHOVA nyere Israel n'iwu." Ọ bughị naani na ndi ahụ nuru, kama ha malitekwaro ime Okwu Chineke.

Ezra bu onye odeakwukwo meghere akwukwo ahụ wee kuziere ndi ahụ. Ha choputara na edere na ha gaeme Ememe Ulontu. Ha chikotara alaka osisi wee wue ulontu ibiri nime ha n'izu nke ememe ahụ, dika edere ya n'iwu. Ubochi ọ bula ha naagu Iwu ahụ, nke di n'akuku mbu nke Bajbul. Lee otu obioto ha ra n'ihị na ha rubeere Chineke isi! Siteri n'oge Joshua, Onye duru Umụ Israel bata n'Ala Kenean, ha elefuwo idebe Ememe Ulontu anya. Lee oke onu juputara n'obi ha mgbe ha rubere isi! Ya mere taa, mmadu na-achota ezi obioto n'irubeisi n'Okwu Chineke nke bu Bajbul.

AJUJU DI ICHECHE

1. Gini bu olo Nehemaia na Shushan, bu obi-eze?
2. Olee otu o si nu ihe banyere onodu Jerusalem?
3. Olee otu akuko ahụ si metu ya?
4. Gini mere Nehemaia ji kpee ekpere?
5. Gini ozọ ka o mere ewezuga ekpere?
6. Olee otu eze si nyere Nehemaia aka?
7. Gini mere Nehemaia ji jee Jerusalem?

8. Òlee otú Chineke ji zaa ekpere Nehemaia?
9. Òlee otú Nehemaia ji nyere ndị ahụ aka?
10. Gịnị ka Ụmụ Israel mere mgbe ha nụsịrị Okwu Chineke?